

बच्चों ने किया संस्कृत के श्लोकों का उच्चारण

गांधी मेमोरियल नेशनल कॉलेज में कराया गया संस्कृत समारोह

संवाद न्यूज एजेंसी

अंबाला। गांधी मेमोरियल नेशनल कॉलेज में हरियाणा संस्कृत अकादमी पंचकुला, कॉलेज के संस्कृत विभाग एवं इंद्रीश संस्था की ओर से संस्कृत समारोह करवाया गया। इसमें संस्कृत श्लोकोच्चारण प्रतियोगिता करवाई गई। महाविद्यालय के प्राचार्य डॉ. राजपाल सिंह ने छात्र-छात्राओं को संस्कृत के पठन-पाठन के लिए प्रेरित किया।

उन्होंने बताया कि किस तरह भारत के महान व्यक्तित्व संस्कृत से जुड़े रहे हैं। संस्था के नन्हे-मुन्ने बच्चों ने संस्कृत के श्लोकों की प्रस्तुति से सभी का दिल जीत लिया।

इस अवसर पर डीएवी कॉलेज पिहोवा प्राचार्य डॉ. कामदेव झा ने कहा कि भारतीय भाषा का अध्ययन करने के लिए संस्कृत का ज्ञान जरूरी है। संस्कृत भाषा ही पूरे देश को एक सूत्र में बांधती है, इसीलिए सभी को संस्कृत का ज्ञान होना अति आवश्यक है। इसी अवसर पर एसडी



जीएमएन कॉलेज में कार्यक्रम के परचात मौजूद मुख्य अतिथि, बच्चे व अन्य।

कॉलेज के संस्कृत विभागाध्यक्ष डॉ. आशुतोष अंगीरस ने बाल कहानी से बच्चों को सम्मोहित किया। इस समारोह में भाग लेने वाले सभी प्रतिभागियों को उत्तरीय वस्त्र एवं पुरस्कार देकर सम्मानित किया गया। इस प्रतियोगिता की संयोजक संस्कृत विभागाध्यक्ष डॉ. राजेंद्र ने बताया कि समारोह में 30 से अधिक छात्रों ने भाग

लिया था। यह पहला ऐसा अवसर था जिसमें इस तरह के बाल शिशुओं को बुलाकर श्लोक प्रस्तुति भी करवाई गई और उनको सम्मानित भी किया गया। इस कार्यक्रम में डॉ. अंजू जैन, डॉ. वीके जैन, डॉ. सुदर्शन गासो, डॉ. सीमा कंसल, डॉ. धर्मवीर, डॉ. सरोज, डॉ. तृप्ति, डॉ. अनीश, डॉ. रितु गुप्ता मौजूद रहे।